

## విజయవాడ నగర పోలీస్ కమీషనర్ కార్యాలయము

పత్రికా ప్రకటన

తేద. 24-06-2021.

## బంటలగా ఉన్న వృద్ధులను లక్ష్యంగా చేసుకుని, హత్య చేసి దీచుకునే

### మురా అరెస్ట్

విజయవాడ మరియు కృష్ణాజిల్లాలోని వృద్ధులను టార్గెట్ చేసి, రెక్కి నిర్వహించి హత్యలు మరియు దొంగతనాలు చేసి బంగారు ఆభరణాలు దోచుకునే ఐదుగురు సభ్యుల ముతాను ది. 23.06.2021వ తేదీన పెనమలూరు పోలీసులు అరెస్ట్ చేయడం జరిగింది.

ది. 12.06.2021వ తేదీన పెనమలూరు పోలీస్ స్టేషన్ పరిధి పోరంకి సెంటర్లో ఉన్న ఒక బ్యాంక్ ఎ.టి.ఎం.లోకి కొందరు నిందితులు ప్రవేశించి ఎ.టి.ఎం. పగులగొట్టి నగదు దొంగిలించేందుకు ప్రయత్నం చేసి విఫలమయ్యారు. జరిగిన ఘటనకు సంబంధించి పెనమలూరు పోలీస్ స్టేషన్లో కేసు నమోదు చేయడం జరిగింది. సదరు ఎ.టి.ఎం.లోని సి.సి.టివి పుటేజ్ ద్వారా (ఇద్దరు వ్యక్తులు ముఖానికి ప్లాస్టిక్ కవర్స్‌ను ముసుగుగా వేసుకొని వచ్చినట్లు గుర్తించి, ఆ సి.సి. టివి పుటేజ్ ఆధారంగా పాతనేరస్థలను, ఆటో డ్రైవర్లను మరియు పెనమలూరు పోలీస్ స్టేషన్ పరిధిలోని తాడిగడప నందు ఒక ఇంటిలో దొంగతనం కేసు గురించి విచారించుచుండగా) దర్యాపు బృందానికి రాబడిన సమాచారం మేరకు ఐదుగురు నేరస్థులను ది. 23.06.2021వ తేదీన అదుపులోకి తీసుకోవడం జరిగింది.

ఈ సెపథ్యంలో విజయవాడ నగర పోలీస్ కమీషనర్ శ్రీ బి.శ్రీనివాసులు, ఐ.పి.ఎస్., గారి ఆదేశాల మేరకు లా & ఆర్డర్-2 డి.సి.పి. శ్రీ విక్రాంత్ పాటిల్, ఐ.పి.ఎస్., గారి ఆధ్వర్యంలో లా & ఆర్డర్- జోన్-1 ఇన్చార్జ్ ఎ.డి.సి.పి. శ్రీ సి.హెచ్.లక్ష్మీపతి మరియు క్రైమ్ ఎ.డి.సి.పి. శ్రీ ఎం.సుభావుచంద్రబోస్ గార్డు పర్యవేక్షణలో, సెంట్రల్ డివిజన్ ఎ.సి.పి. శ్రీ వై.శ్రీనివాస రెడ్డి, సీ.సి.ఎస్. ఎ.సి.పి. శ్రీ కె.శ్రీనివాసరావు మరియు పెనమలూరు ఇన్స్పెక్టర్ శ్రీ ఎం.సత్యనారాయణ గారి బృందం దర్యాపులో వెలుగు చూసిన విస్తుపోయే నిజాలు.

### అరెస్ట్ చేసిన నిందితుల వివరాలు :

- 1) పోరంకి గ్రామానికి చెందిన వేల్పారి ప్రభుకుమార్ (22) (ఆటో డ్రైవర్గా పని చేస్తాడు)
- 2) పోరంకి గ్రామానికి చెందిన సుంకర గోపి రాజు (22) (ఆటోపై కూరగాయల వ్యాపారం చేస్తాడు)
- 3) తాడిగడప, కార్పుక నగర్ కట్టకు చెందిన పొనమాల చక్కవర్తి అలియాన్ చక్కి (21) (ఆటో డ్రైవర్)
- 4) తాడిగడప, కార్పుక నగర్ కట్టకు చెందిన మోరం నాగ దుర్గారావు అలియాన్ చంటి (21) (ఆటో డ్రైవర్)
- 5) కామయ్తోపకు చెందిన మద్ది ఫణీంద్రకుమార్ (20) (పెయింటింగ్ పనులు చేస్తాడు)

పై ఐదుగురు నిందితుల్లో ఎక్కువ మంది ఆటో డ్రైవర్లుగా పని చేయడం, సమీప ప్రాంతాల్లో నివాసం ఉండటం వలన వీరి మధ్య పరిచయాలు ఏర్పడ్డాయి. చెడు వ్యసనాలకు బాసిసలైన ఐదుగురు నిందితులు తరచుగా కలుసుకుని మాట్లాడుకునే సమయంలో నేరాలు చేయడం ద్వారా సులభంగా డబ్బు సంపాదించాలని నిర్ణయించుకున్నారు. ఒంటరిగా ఉంటున్న వృద్ధులను హత్య చేస్తే ఎవరికి అనుమానంరాదని మరియు కరోనా సమయంలో చనిపోయిన వారిని సహజమరణంగా భావించి త్వరగా ఖననం చేస్తారనే ఉన్నశ్యంతో వృద్ధులను టార్గెట్ చేసుకుని ఈ తరచు నేరాలకు పాల్పడినారు.

(మిగతా 2వ పేజీలో...)

## ఈక్రమంలో పై నిందితులు చేసిన నేరాలు :

1) 2020వ సం|| అక్షోబర్ నెలలో పెనమలూరు పోలీస్ స్టేషన్ పరిధి, పోరంకి గ్రామం విష్ణుపురం కాలనీలో ఒంటరిగా నివాసం ఉండే నళిని (58) అనే మహిళను, 2) 2020వ సం|| నవంబర్ నెలలో పోరంకి గ్రామంలో తూముల సెంటర్ వద్ద సమీపంలో నివాసం ఉండే సీతా మహాలక్ష్మి (63) అనే మహిళను, 3) 2021వ సం|| జనవరి నెలలో తాడిగడప, కార్బూకనగర్ కట్ట వద్ద ఒంటరిగా నివాసం ఉంటున్న తాళ్ళారు ధనలక్ష్మి (58 సు||) అనే మహిళలను, 4) 2021వ సం|| జూన్ నెలలో పోరంకి గ్రామం, పాత పోస్టాఫీసు సమీపంలో ఒంటరిగా నివాసం ఉంటున్న పాపమ్మ (85) అనే వృద్ధ మహిళలను హత్య చేసి ఆభరణాలను దొంగిలించడం జరిగింది. మృతులు కుటుంబ సభ్యులు చనిపోయిన వారిపై ఎటువంటి గాయాలు లేకపోవడంతో సహజమరణాలుగా భావించి పోలీసు వారికి ఫిర్యాదు చేయలేదు.

పై నేరాలతో పాటుగా 2020వ సం|| డిసెంబర్ నెలలో కృష్ణా జిల్లా, కంచికచర్లలో అర్ధరాత్రి సమయంలో ఒక ఇంట్లోకి ప్రవేశించి ఇంట్లో నిద్రపోతున్న వృద్ధ దంపతులు నాగేశ్వరరావు(80 సం||) మరియు ప్రమీలారాణి (75 సం||)లను హత్య చేసి, వారి ఒంటిపై ఉన్న బంగారు ఆభరణాలు దొంగిలించడం జరిగింది. ఇందుకు సంబంధించి కంచికచర్ల పోలీస్ స్టేషన్లో కేసు నమోదు కాబడినిది. అలాగే 2021వ సం|| మార్చి నెలలో తాడిగడప, కార్బూకనగర్లో నివాసం ఉండే మల్లేశ్వరరావు అనే వృక్షి ఇంట్లోకి అర్ధరాత్రి సమయంలో ప్రవేశించి, ఇంట్లో బీరువాలో ఉన్న బంగారు ఆభరణాలు మరియు సెల్ఫోన్ దొంగిలించడం జరిగింది. దీనిపై పెనమలూరు పోలీస్ స్టేషన్ నందు కేసు నమోదు చేయడం జరిగింది.

పై నిందితులు ఈ విధంగా ఆరుగురు వ్యక్తులను హతమార్చి సుమారు 40 తులాల బంగారు ఆభరణాలు దోచుకోవడం జరిగింది. దొంగిలించిన ఆభరణాలను కొన్ని తనభా పెట్టి మరికొన్ని విక్రయించి సొమ్ము చేసుకోవడం జరిగింది. ఇవి కాకుండా ఒంటరిగా నివాసముండే మరికొన్ని ఇళ్ళు (విజయవాడ నగరంలోని కంకిపాడులో, ఉయ్యారులో, పెనమలూరులో, తెనాలి మరియు మంగళగిరిలో నేరాలు చేయడానికి రెక్కి నిర్వహించారు. నిందితులను అరెస్ట్ చేయడం వలన తదుపరి వారు చేయదలచుకున్న నేరములు నిరోధించడమైనది.

ఈ నిందితులను ఐదుగురిని అరెస్ట్ చేసి, రిమాండ్కు పంపించడం జరిగింది. తదుపరి లోతైన విచారణ నిమిత్తం పోలీసు కష్టదీకి తీసుకోవడం జరుగుతుంది.

ఈ సందర్భంగా నగర ప్రజలకు మరియు ముఖ్యంగా ఒంటరిగా జీవించేవారు తమ సమీప పోలీస్ స్టేషన్ ఫోన్ నెంబర్, డయల్-100, ఎ.పి. పోలీస్ సేవా యాప్, పోలీస్ వాట్సాప్ నెంబర్, దిశ యాప్ల డ్యూరా సమాచారం ఇచ్చిన యెడల వెంటనే పోలీస్ సిబ్బంది సంఘటనా స్థలానికి చేరుకుని తగు రక్కణ చర్యలు చేపట్టడం జరుగుతుందని మరియు సాధ్యమైనంత వరకు వారు నివసించే ఇళ్ళకు సి.సి. టీవిలను ఏర్పాటు చేసుకోవాలని తెలియజేయడమైనది.

ఈ సందర్భంగా కుటుంబ సభ్యులకు కూడా అనుమానం రాకుండా, పై నిందితులు చేసిన నాలుగు హత్యల గురించి ఎలాంటి ఫిర్యాదులు అందనప్పటికి, నేరస్థల విచారణలో ప్రతిభ కనబరిచి హత్యలను వెలుగులోనికి తెచ్చి తద్వారా మరిన్ని హత్యలు జరగకుండా నిరోధించిన పోలీస్ సిబ్బందిని నగర పోలీస్ కమీషనర్ గారు అభినందించి, వారికి రివార్డులు అందజేయడమైనది.